


செப்டம்பர் - 22

TNPSC துளிகள்

- ❖ சென்னை உயர் நீதிமன்றத்தின் மூத்த நீதிபதியான T. ராஜாவை செப்டம்பர் 22 ஆம் தேதி முதல் அந்த நீதிமன்றத்தின் தற்காலிகத் தலைமை நீதிபதியாக மத்திய அரசு நியமித்தது.
- ❖ குடியரசுத் தலைவர் திரௌபதி முர்மு லண்டன் வெஸ்ட்மினிஸ்டர் மன்றத்திற்குச் சென்று, தனது சார்பாகவும் இந்திய மக்களின் சார்பாகவும் மறைந்த இராணிக்கு அஞ்சலி செலுத்தினார்.
 - அங்கு இரங்கல் புத்தகத்திலும் அவர் கையெழுத்திட்டார்.
- ❖ கொல்கத்தாவில் நடைபெற்ற துராந்த் கோப்பைக் கால்பந்துப் போட்டியின் இறுதிப் போட்டியில் பெங்களூரு FC அணியானது முதலாவது முறையாக மும்பை சிட்டி FC அணியினை வீழ்த்தி சாம்பியன் பட்டத்தை வென்றது.
- ❖ உலக இளையோர் சதுரங்கச் சாம்பியன்ஷிப் போட்டியில், இந்தியாவின் பிரணவ் ஆனந்த் மற்றும் A.R. இளம்பரிதி, முறையே 16 வயதுக்குட்பட்டோருக்கான மற்றும் 14 வயதுக்குட்பட்டோருக்கான ஓபன் பிரிவுகளில் பட்டங்களை வென்றனர்.
- ❖ தெலுங்கானா அரசானது தனது புதியச் செயலகத்திற்கு டாக்டர் பீம்ராவ் ராம்ஜி அம்பேத்கரின் பெயரைச் சூட்ட முடிவு செய்துள்ளது.

தேசியச் செய்திகள்

உணவு மற்றும் வேளாண்மைக்கான தாவர மரபணு வளங்களுக்கான சர்வதேச ஒப்பந்தத்தின் ஆளுகை அமைப்பு



- ❖ உணவு மற்றும் வேளாண்மைக்கான தாவர மரபணு வளங்களுக்கான சர்வதேச ஒப்பந்தத்தின் ஆளுகை அமைப்பின் ஒன்பதாவது அமர்வு தேசிய தலைநகரில் நடைபெற்றது.

- ❖ உணவு மற்றும் வேளாண்மைக்கான தாவர மரபணு வளங்களுக்கான சர்வதேச ஒப்பந்தத்தின் (ITPGRFA) 19வது பிரிவின் படி இந்த ஆளுகைக் குழு கூட்டப்பட்டது.
- ❖ இந்த அமர்வானது, "பயிர் வகைகளின் பன்முகத்தன்மையின் பாதுகாவலர்களைக் கொண்டாடுதல்: 2020 ஆம் ஆண்டிற்குப் பிந்தைய உள்ளார்ந்த உலகளாவியப் பல்லுயிர்க் கட்டமைப்பை நோக்கி" என்ற கருத்துருவின் கீழ் ஏற்பாடு செய்யப் பட்டு உள்ளது.
- ❖ இந்தச் சந்திப்பானது முதலில் 2021 ஆம் ஆண்டு டிசம்பர் மாதத்தில் நடத்தப்பட திட்டமிடப்பட்டது, ஆனால், முதலில் மே மாதம் மற்றும் பிறகு செப்டம்பர் மாதம் என இரண்டு முறை அது ஒத்தி வைக்கப் பட்டது.
- ❖ ஆளுகைக் குழுவின் எட்டாவது அமர்வானது 2019 ஆம் ஆண்டு நவம்பர் மாதத்தில் ரோம் நகரில் நடைபெற்றது.
- ❖ உணவு மற்றும் வேளாண்மைக்கான தாவர மரபணு வளங்களுக்கான சர்வதேச ஒப்பந்தம் என்பது 2001 ஆம் ஆண்டில் ரோம் நகரில் நடைபெற்ற ஐக்கிய நாடுகளின் உணவு மற்றும் வேளாண் அமைப்பின் 31வது அமர்வின் போது கையெழுத்தான சட்டப் பூர்வமானப் பிணைப்பு விதிமுறைகள் கொண்ட பலதரப்பு ஒப்பந்தமாகும்.
- ❖ இந்த ஒப்பந்தமானது 2004 ஆம் ஆண்டு ஜூன் 29 ஆம் தேதி முதல் அமலுக்கு வந்தது.
- ❖ தற்போது இந்தியா உட்பட 149 நாடுகள் இந்த ஒப்பந்தத்தில் பங்கேற்றுள்ளன.
- ❖ இது உயிரியல் பன்முகத்தன்மை தொடர்பான உடன்படிக்கைக்கு இணங்கச் செய்யும் வகையில் உருவாக்கப் பட்டது.

இந்தியாவின் மதிப்புமிக்கத் தயாரிப்பு நிறுவனம்



- ❖ தகவல் தொழில்நுட்பச் சேவை நிறுவனமான டாடா கன்சல்டன்சி சர்வீசஸ் நிறுவனம் 2022 ஆம் ஆண்டில் இந்தியாவின் மதிப்புமிக்க நிறுவனமாக மாறியது.
- ❖ காந்தார் எனப்படும் சந்தை தரவு மற்றும் பகுப்பாய்வு நிறுவனமானது இந்த அறிக்கையை வெளியிட்டது.

- ❖ இந்த அறிக்கையில் அந்த நிறுவனத்தினைத் தொடர்ந்து HDFC வங்கி மற்றும் இன்ஃபோசிஸ் ஆகியவை இடம் பெற்றுள்ளன.
- ❖ 2014 ஆம் ஆண்டில் இந்தத் தரவரிசை வெளியிடப்படத் தொடங்கியதிலிருந்து HDFC வங்கி முதலாவது இடத்தைத் தக்க வைத்து வந்தது.

இந்தியாவின் முதல் ஸ்வச் சுஜல் பிரதேசம்

- ❖ அந்தமான் நிக்கோபார் தீவுகளானது இந்தியாவின் முதல் ஸ்வச் சுஜல் பிரதேசமாக அறிவிக்கப் பட்டுள்ளது.
- ❖ இதன் மூலம், அந்தமான் மற்றும் நிக்கோபார் தீவுகளில் உள்ள அனைத்துக் கிராமங்களும் ஹர்கர் ஜல் சான்றிதழைப் பெற்றுள்ளதோடு அது திறந்தவெளி மலம் கழித்தல் இல்லாத கிராமம் உள்ள பிரதேசம் என்றும் அங்கீகரிக்கப்பட்டுள்ளது.
- ❖ பாதுகாப்பான மற்றும் சுகாதாரமான குடிநீர் விநியோகம் மற்றும் அதன் மேலாண்மை என்பது சுஜல் மற்றும் ஸ்வச்சின் ஒரு முக்கிய அம்சமாகும்.
- ❖ மேலும் அந்தமான் மற்றும் நிக்கோபார் தீவுகளில் உள்ள அனைத்துக் கிராமப்புற குடும்பங்களுக்கும் 100% குடிநீர் குழாய் இணைப்பு வழங்கப்பட்டுள்ளதாக அறிவிக்கப் பட்டது.
- ❖ கோவா மற்றும் தெலுங்கானாவிற்குப் பிறகு கிராமப்புறக் குடும்பங்களுக்கு 100% குடிநீர் குழாய் இணைப்பு வழங்கிய நாட்டின் மூன்றாவது மாநிலம்/ஒன்றியப் பிரதேசம் இதுவாகும்.




சர்வதேசச் செய்திகள்

உலக ஆற்றல் வேலைவாய்ப்பு அறிக்கை

- ❖ சர்வதேச எரிசக்தி முகமையானது (IEA) உலக எரிசக்தி ஆற்றல் அறிக்கையை வெளியிட்டது.
- ❖ இந்த முதலாவது உலக ஆற்றல் வேலைவாய்ப்பு அறிக்கையானது, உலகளாவிய ஆற்றல் செயல்பாட்டு அமைப்பின் முதல் விரிவான அறிக்கையாகும்.
- ❖ 2019 ஆம் ஆண்டில், எரிசக்தி துறை மற்றும் அதனுடன் தொடர்புடைய பிற துறைகளில் 65 மில்லியன் மக்கள் வேலைவாய்ப்பு பெற்றுள்ளனர்.
- ❖ உலகெங்கிலும் உள்ள முறைசார் வேலைவாய்ப்புகளில் இது இரண்டு சதவிகிதம்

ஆகும்.

- ❖ இந்தத் துறையில் நேரடியாக 41 மில்லியன் மக்கள் வேலைவாய்ப்புப் பெற்றதோடு, 24 மில்லியன் பேர் வாகன உற்பத்தி போன்ற ஆற்றலின் இறுதிப் பயனர் பயன்பாட்டுத் துறைகளிலும் வேலைவாய்ப்புகளைப் பெற்றுள்ளனர்.
- ❖ 2021 ஆம் ஆண்டில் ஆற்றல் துறை முழுவதும் பணியமர்த்தப்பட்ட நபர்களின் எண்ணிக்கை 1.3 மில்லியன் ஆக அதிகரித்துள்ளது.
- ❖ 2022 ஆம் ஆண்டில் இது 6 சதவீதம் அதிகரிக்கலாம்.
- ❖ 2019 ஆம் ஆண்டில், 50 சதவீத ஆற்றல் துறை சார்ந்த பணியாளர்கள் தூய்மையான எரிசக்தித் தொழில்நுட்பங்களை உருவாக்குவதில் பணியமர்த்தப்பட்டனர்.
- ❖ புதைபடிவ எரிபொருட்களில், 2019 ஆம் ஆண்டில் எண்ணெய் விநியோகத் துறையில் 8 மில்லியன் தொழிலாளர்கள் பணியமர்த்தப்பட்டுள்ளதால் அதிகளவுத் தொழிலாளர் பங்கேற்பினை இத்துறை கொண்டுள்ளது.
- ❖ இது 2021 ஆம் ஆண்டில் 7.1 மில்லியன் ஆக குறைந்துள்ளதோடு 2022 ஆம் ஆண்டில் இது சற்று அதிகரிக்கும் என்றும் எதிர்பார்க்கப் படுகிறது.
- ❖ எரிசக்தி முதலீடு 2022 ஆம் ஆண்டில் எட்டு சதவிகிதம் அதிகரித்து 2.4 டிரில்லியன் டாலர்களைத் தொடும் என எதிர்பார்க்கப் படுகிறது.



பொருளாதாரச் செய்திகள்


2022 ஆம் ஆண்டில் அதிகபட்ச தொழில்துறை முதலீடு

- ❖ 2022 ஆம் ஆண்டின் முதல் ஏழு மாதங்களில் தொழில்துறை முதலீடுகளை ஈர்க்கும் மாநிலங்களின் பட்டியலில் ஆந்திரப் பிரதேசம் முதலிடத்தில் உள்ளது.
- ❖ ஆந்திரப் பிரதேச மாநிலமானது 40,361 கோடி ரூபாய் முதலீட்டை ஈட்டியுள்ளது.

- ❖ கர்நாடக மாநிலமானது 3712 கோடி ரூபாய் முதலீட்டை ஈட்டியது.
- ❖ குஜராத் மாநிலம் 2969 கோடி ரூபாய் முதலீட்டை ஈட்டியது.
- ❖ ஒடிசா மாநிலம் 1493 கோடி ரூபாய் முதலீட்டை ஈட்டியது.

மாநிலச் செய்திகள்

பட்டியலிடப்பட்ட சாதியினர் & பழங்குடியினர் மற்றும் இதரப் பிரிவினருக்கான இட ஒதுக்கீடு



- ❖ தனது மாநில அரசு வேலைகளில் 77 சதவீத இட ஒதுக்கீடு வழங்குவதற்கான முன் மொழிதலுக்கு ஜார்க்கண்ட் அரசு சமீபத்தில் ஒப்புதல் அளித்துள்ளது.
- ❖ இது பட்டியலிடப்பட்ட சாதியினர் & பழங்குடியினர், பிற்படுத்தப்பட்டோர், இதரப் பிற்படுத்தப் பட்ட வகுப்பினர் மற்றும் பொருளாதாரத்தில் பின்தங்கிய இதரப் பிரிவினருக்கான இட ஒதுக்கீடாகும்.
- ❖ அம்மாநிலம் இதரப் பிற்படுத்தப்பட்ட வகுப்பினருக்கான இட ஒதுக்கீட்டை தற்போது உள்ள 14 சதவீதத்தில் இருந்து 27 சதவீதமாக உயர்த்தியுள்ளது.
- ❖ இது உள்மாநிலப் பட்டியலிடப்பட்டச் சாதியினர் சமூகங்களைச் சேர்ந்தவர்களுக்கு 12 சதவிகிதம் மற்றும் உள்மாநில பட்டியலிடப்பட்டப் பழங்குடியினர்ச் சமூகங்களுக்கு 28 சதவிகிதம் என்று இட ஒதுக்கீடு வழங்குகிறது.
- ❖ இதில் மிகவும் பிற்படுத்தப்பட்ட வகுப்பினருக்கு 15 சதவீத இட ஒதுக்கீடு மற்றும் இதரப் பிற்படுத்தப்பட்ட வகுப்பினருக்கு 12 சதவீத இடஒதுக்கீடு வழங்கப் படுகிறது.
- ❖ அரசியலமைப்பின் ஒன்பதாவது அட்டவணையில் இந்த மசோதாவைச் சேர்க்குமாறு மத்திய அரசிடம் கோரிக்கை வைக்க அந்த மாநில அரசு முடிவு செய்துள்ளது.

முக்கிய தினங்கள்

உலக தண்ணீர் வளக் கண்காணிப்பு தினம் - செப்டம்பர் 18

- ❖ உலகெங்கிலும் நீர் வளக் கண்காணிப்பு மற்றும் நீர் ஆதாரங்களைப் பாதுகாப்பதில் பொது விழிப்புணர்வையும் ஈடுபாட்டையும் அதிகரிப்பதை இது நோக்கமாக கொண்டு உள்ளது.
- ❖ 2021 ஆம் ஆண்டிற்கான உலக தண்ணீர் தினத்தின் கருத்துரு, தண்ணீருக்கு மதிப்பு அளித்தல் என்பதாகும்.

- ❖ அமெரிக்காவின் தூய நீர் அறக்கட்டளை (ACWF) அமைப்பு மூலம் 2003 ஆம் ஆண்டில் ஒரு உலகளாவியக் கல்வி மேம்பாட்டுத் திட்டமாக இந்தத் தினமானது நிறுவப்பட்டது.
- ❖ குடிமக்கள் தங்கள் உள்ளூர்களில் உள்ள நீர்நிலைகளின் மீது ஒரு அடிப்படைக் கண்காணிப்பை மேற்கொள்ள இது ஊக்குவிக்கிறது.



சர்வதேச உலக பாம்புக்கடி விழிப்புணர்வு தினம் - செப்டம்பர் 19



- ❖ இது உலகின் மிகப்பெரிய மறைக்கப்பட்ட சுகாதார நெருக்கடிகளில் ஒன்றினைக் குறித்த விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ ஒவ்வோர் ஆண்டும் தோராயமாக 5.4 மில்லியன் மக்கள் பாம்புக் கடியினால் பாதிக்கப் படுவதோடு, அவர்களில் 2.7 மில்லியன் பேர்களுக்கு விஷம் உள்ளேறி அதனால் அவர்களுக்குப் பாதிப்பும் ஏற்படச் செய்கிறது.
- ❖ ஆண்டுதோறும், இதனால் 400,000 பேர் நிரந்தரமாக ஊனமாக்கப்படுகின்றனர் அல்லது பாதிக்கப்படுகின்றனர் என்பதோடு இது 83,000 முதல் 138,000 வரையிலான இறப்பு எண்ணிக்கைக்கும் இட்டுச் செல்கிறது.
- ❖ இந்த விழிப்புணர்வு தினமானது உலகப் பாம்புக் கடி முன்னெடுப்பு அமைப்பு, சர்வதேச சுகாதார நடவடிக்கை அமைப்பு மற்றும் வில்லியன் லிங்கன் அறக்கட்டளை மூலமாக 2018 ஆம் ஆண்டில் தொடங்கப்பட்டது.
- ❖ உலகளவில் பதிவாகும் பாம்புக் கடியால் ஏற்படும் இறப்புகளில் ஏறத்தாழப் பாதியளவு இந்தியாவில் பதிவாகியுள்ளதோடு, ஒவ்வோர் ஆண்டும் 2.97 மில்லியன் பாம்புக் கடி



வழக்குகளும் இங்குப் பதிவாகின்றன.

- ❖ இந்தியாவின் மொத்த மக்கள்தொகையில் பாதிக்கும் மேலான மக்கள் தொகை எண்ணிக்கையினைக் கொண்ட பீகார், ஜார்க்கண்ட், மத்தியப் பிரதேசம், ஒடிசா, உத்தரப் பிரதேசம், ஆந்திரப் பிரதேசம் (தெலுங்கானா உட்பட), ராஜஸ்தான் மற்றும் குஜராத் போன்ற எட்டு மாநிலங்களில் 70 சதவீத இறப்புகள் பதிவாகியுள்ளன.

